

भारत सरकार  
योजना मंत्रालय

लोक सभा

अतारांकित प्रश्न संख्या 2763

दिनांक 06.08.2025 को उत्तर देने के लिए

राष्ट्रीय मुद्रीकरण पाइपलाइन के अंतर्गत मुद्रिकृत परिसंपत्तियां/परियोजनाएं

2763. श्रीमती माला राय:

क्या योजना मंत्री यह बताने की कृपा करेंगे कि:

- (क) राष्ट्रीय मुद्रीकरण पाइपलाइन (एनएमपी) के प्रथम चरण में कितनी सार्वजनिक परिसंपत्तियों का मुद्रीकरण किया गया है और कितनी राशि एकत्रित की गई है; और
- (ख) मुद्रिकृत परियोजनाओं का राज्यवार और परिसंपत्तिवार ब्यौरा क्या है और वे कौन-कौन सी हैं?

उत्तर

राज्य मंत्री (स्वतंत्र प्रभार) सांख्यिकी और कार्यक्रम कार्यान्वयन मंत्रालय;

राज्य मंत्री (स्वतंत्र प्रभार) योजना मंत्रालय एवं

राज्यमंत्री, संस्कृति मंत्रालय

(राव इंद्रजीत सिंह)

(क) तथा (ख) राष्ट्रीय मुद्रीकरण पाइपलाइन (एनएमपी) में 2021-22 से 2024-25 तक की चार-वर्षों की अवधि के दौरान 6 लाख करोड़ रूपए की मुद्रीकरण क्षमता की परिसम्पत्तियां शामिल की गईं। प्रथम 3 वर्षों का मुद्रीकरण लक्ष्य लगभग 4.3 लाख करोड़ रूपए निर्धारित किया गया था, जिसमें से लगभग 3.87 लाख करोड़ रूपए की राशि प्राप्त हुई। 2024-25 की उपलब्धियों के संबंध में, 1.6 लाख करोड़ के निर्धारित लक्ष्य में से 1.43 लाख करोड़ रूपए की उपलब्धि प्राप्त हुई। एनएमपी में मुख्य रूप से राजमार्ग, ट्रांसमिशन लाइन, पाइपलाइन आदि जैसी अनुक्रमिक परिसंपत्तियां शामिल हैं, जो साधारणतः विभिन्न राज्यों में फैली रहती हैं। एनएमपी के अंतर्गत राज्यवार ब्यौरा नहीं रखा जाता है। एनएमपी के अंतर्गत मुद्रिकृत परियोजना परिसम्पत्तियों के श्रेणी में विस्तृत रूप से टोल रोड, पत्तन टर्मिनल, माल गोदाम, सौर ऊर्जा संयंत्र, गति शक्ति टर्मिनल, कॉलोनियों का पुनर्विकास, बिजली उत्पादन और संचरण, खोजे गए गैस और तेल के छोटे क्षेत्र, कोयला, खनिज खनन आदि शामिल हैं। परियोजना विशिष्ट पहलुओं जैसे अवसर, निवेश आदि का ब्यौरा संबंधित परियोजना प्रायोजक प्राधिकारियों द्वारा रखा जाता है।

\*\*\*\*\*